

ТАҚРИЗИ РОҶБАРИ ИЛМӢ

ба диссертатсияи Нуралиева Дилафруз Камоловна дар мавзуи “Чанбаҳои таъшиқӣ – иқтисодии рушди бозори хизматрасониҳои банкі дар Ҷумҳурии Тоҷикистон”, барои дарёфти дараҷаи илмии номзади илмҳои иқтисодӣ аз рӯи ихтисоси 08.00.07 – Молия, муомилоти пулӣ ва қарз

Нуралиева Дилафруз Камоловна соли 2012 Донишгоҳи миллии Тоҷикистонро бо дипломи аъло хатм намуда, пас аз он ба ҳайси корманд фаъолияти кориашро дар ҚСП “Спитамен Банк” фаъолияти кориашро оғоз намудааст. Соли 2020 ба ҳайси унвонҷӯи кафедраи кори банкии Донишгоҳи миллии Тоҷикистон фаъолияти илмиашро давом додааст.

Баъд аз шомил гардидан ба ҳайси унвонҷӯ ӯ ба корҳои илмӣ – таҳқиқотӣ оғоз бахшида, масоили муҳими низомии банкии Ҷумҳурии Тоҷикистонро мавриди пажӯҳиш қарор дод. Таъри солҳои унвонҷӯӣ маълум гардид, ки Нуралиева Д.К. нисбат ба худ сарғалаб мебошад ва аз ӯҳдаи вазифаҳои аз ҷониби роҳбар гузошташуда бо сарбаландӣ мебарояд. Аз ин лиҳоз, ҷиҳати таҳқиқоти амиқ ва тақмили яке аз бахшҳои муҳими фаъолияти низомии фаъолияти низомии банкі, яъне хизматрасониҳои банкі иқдом гирифт. Пас аз муайян намудани самти таҳқиқоти илмӣ, унвонҷӯ Нуралиева Д.К. ба ҷамъовари маълумотҳо оид ба бозори хизматрасониҳои банкі дар Ҷумҳурии Тоҷикистон машғул гардид. Дар рафти корҳои илмӣ – таҳқиқотӣ унвонҷӯ имтиҳонҳои номзадиро бомуваффақият супорид ва доир ба мавзуи диссертатсионӣ 9 мақола нашр намуд, ки 4 – тои он дар маҷаллаҳои тақризшавандаи КОА – и назди Президенти Ҷумҳурии Тоҷикистон ба таъри расидаанд.

Бояд таъкиқ дод, ки ҷиҳати ноил гардидан ба мақсади гузошташудаи таҳқиқот ва иҷро намудани вазифаҳои рисола, унвонҷӯ аз адабиёти зиёди олимони ватанӣ ва хориҷӣ истифода намудааст, ки аз пажӯҳиши амиқи ӯ гувоҳӣ медиҳад. Илова ба ин, маълумотҳои омории низомии банкии Ҷумҳурии Тоҷикистон васеъ истифода шудаанд, ки сифати рисоларо таҳким бахшидаанд.

Диссертатсия аз се бобат иборат буда, дар боби якум масоили назариявии ташкил, сохтор ва моҳияти иқтисодии бозори хизматрасониҳои бонкӣ мавриди баррасӣ қарор гирифтааст. Гузашта аз ин, масъалаҳои идоракунии бозори хизматрасониҳои бонкӣ, мушкилоти ҷойдошта дар ин самт ва таҷрибаи кишварҳои хориҷӣ дар самти ташаккул ва рушди бозори хизматрасониҳои бонкӣ таҳқиқ гардидааст. Зарурияти тақвияти истифодаи инноватсияҳо зимни пешниҳоди хизматрасониҳои бонкӣ ва дар амал татбиқ намудани онҳо дида баромада шудааст, ки яке аз омилҳои муҳимми рушди бозори хизматрасониҳои бонкӣ дар Ҷумҳурии Тоҷикистон ба ҳисоб меравад. Имконияти истифодаи таҷрибаи давлатҳои хориҷӣ оид ба идоракунии бозори хизматрасониҳои бонкӣ омӯзиш гардида, ҷанбаҳои муфиди он ҳамчун тавсияҳои илмӣ асоснок пешниҳод карда шудааст.

Дар боби дуюми диссертатсия бошад, ҳолати муосири бозори хизматрасониҳои бонкии Ҷумҳурии Тоҷикистон таҳлил гардида, омилҳои таъсирбахш ба раванди фаъолияти бозори хизматрасониҳои бонкӣ муайян шудааст. Унвонҷӯ ба омилҳои таъсиррасонандаи бозори хизматрасониҳои бонкӣ аҳамияти бештар дода, муайян кардааст, ки ба раванди фаъолият ин бозор омилҳои дохилӣ ва берунӣ таъсири манфӣ мерасонанд. Илова ба ин, дар боби дуюми рисола зарурияти тақвияти технологияи инноватсионӣ дар бозори хизматрасониҳои бонкӣ таҳлил гардида, тамоюли рушди истифодаи технологияи муосири бонкӣ дар ташкилотҳои қарзии Ҷумҳурии Тоҷикистон баҳогузорӣ гардидааст.

Боби сеюми диссертатсия масъалаҳои такмилдиҳӣ ва дурнамои рушди минбаъдаи бозори хизматрасониҳои бонкиро дарбар гирифтааст. Дар ин боб роҳҳои ҳалли мушкилоти ҷойдоштаи бозори хизматрасониҳои бонкӣ пешниҳод карда шуда, татбиқи маҳсулоти нави бонкӣ дар бозор коркард гардида, стратегияи рушди бозори хизматрасониҳои бонкии Ҷумҳурии Тоҷикистон таҳия гардидааст.

Ба унвонҷӯ муяссар гардидааст, ки асосҳои назариявӣ – метододогӣ ва амалии ташаккули бозори хизматрасониҳои бонкиро асоснок кунад ва тақвияти ҷанбаҳои ташкилӣ – иқтисодии бозори мазкурро коркард намояд, ки ин аз ноилгардӣ ба вазифаҳои гузошташуда шаҳодат медиҳад. Натиҷаҳои бадастомадаи диссертатсия дар фаъолияти ташкилотҳои қарзӣ мавриди истифода қарор гирифтаанд.

Дар маҷмӯъ, метавонем қайд намоем, ки Нуралиева Дилафруз Камоловна аз уҳдаи иҷрои вазифаҳои гузошташуда бомуваффақият баромадааст ва диссертатсия қори анҷомёфта ба ҳисоб меравад. Натиҷаҳои амалии бадастомада аз ҷониби унвонҷӯ мустақилона коркард карда шуда, тавсияҳои пешниҳодгардида метавонанд дар самаранокии фаъолияти ташкилотҳои қарзӣ ва рушду такомули бозори хизматрасониҳои бонкии Ҷумҳурии Тоҷикистон кӯмак намоянд.

Бояд қайд намоем, ки мазмун, муҳтаво ва сохтори диссертатсия ба талаботҳои Комиссияи олии аттестатсионии назди Президенти Ҷумҳурии Тоҷикистон ҷавобгӯ буда, барои ҳимоя аз рӯи ихтисоси 08.00.07 – Молия, муомилоти пулӣ ва қарз пешниҳод карда мешавад.

**Рохбари илмӣ,
доктори илмҳои иқтисодӣ,
профессори кафедраи
баҳисобгирии муҳосибии ДМТ**



Собирзода Н.М.

Дурустии имзои **Собирзода Н.М.**-ро тасдиқ мекунам
(Сардори Раёсати кадрҳо
ва корҳои махсуси ДМТ)



Тавқиев Э.Ш.

26.06.2024с.